

రామారావు లిటరేచర్ ఆనర్సు ఫస్టుగా ప్యాసయి నాలుగయిదు నెలలు జుట్టు జాడించి తిరిగెను. పిదప RAMA ROY DWIVEDI. B. A, HONS. అను గిల్టుఅక్షరములుగల బౌరెడుబల్ల తయారుచేయించి, మంచిముహూర్తమున గోడకు తాపటము చేయించి, మేడమీఁద విశ్రమించెను.

అతని కెక్కడను తగు నుద్యోగము దొరకలేదు. దానికికారణము ఆడిగ్రీయే. పొమ్మనఁగనే లేచిపోఁగల నియమమునకు లోఁబడి పాతికరూపాయలకు బి.యిడిలు కోయనిన కోటిమంది దొరకుచుండఁగా ఈయెమ్మేకు విద్యాలయస్థాపకులు బెదరిపోయిరి. వారొకవేళ ఏయిరువదిరెంటికో, లేక యేయిరువదిమూటికో దయతో బేరమాడినను రామారావు మొగ్గఁడు. ఏల? తాను యెమ్మే. పైఁగా Distinction. పైపెచ్చు తాను డిప్టీ కలక్టరుగారి అల్లుఁడు!

తన నాణెము చదువుల టంకసాలలోఁ దక్క మఱియొకచోట మోఁగదు. కాన నతఁ డింకొక డిపార్టుమెంటునకు నీళ్లు వదలుకొనెను. కాని భార్యయొక్కయు, తల్లియొక్కయు కన్నీళ్లు తుడుచుటకు దరఖాస్తు మీఁద దరఖాస్తు పెట్టుచుండెను. దానికి పది యేనురూపాయలు కర్చు. ఆ రూపాయలకు

తల్లి నగయో, పెండ్లాము నగయో తాకట్టు. 'కరువు వచ్చింది, కలిసిరాలేదు' అని తల్లి మహాలక్ష్మి దైవమునే దూతెనుగాని తులసికి (రామారావు భార్య) ఈగుట్టు తెలియును. తాను చూచుచుండఁగా రామారావు పోస్టల్ డిపార్టుమెంటుకును పోలీసు డిపార్టుమెంటుకును అర్జీలు పెట్టుచుండును.

దివానుగిరికిని అసిస్టెంటు దివానుగిరికిని జమీందారులకు తనచేత అర్జీలువ్రావించుచుండును. తన మగని చదువునకును ఆయుద్యోగములకును గల సంబంధము బాదరాయణ సంబంధమే యని తులసి తెలిసియు ఆనాటకమును తిలకించుచుండెను.

రామారావుకు కొలువులేని లోటు లేదు. ఓరంతప్రొద్దు పెండ్లాముతో పేరంటము. తా నేకాలేజికిని ప్రిన్సిపాల్ కాని ప్రియాదు లేదు. తా నొకపదుగురు ప్రొఫెసరులపెట్టు; తులసి ఒక నూలుగురు శిష్యుల పెట్టు. ముక్కోటినాఁడు ముక్తిద్వారములేని తెఱవఁబడియుండునుగాని రామారావుమేడ'బందు.' మూర్తి - ది - కో - ఆపరేటర్, సుందరం - ది - లాయలిస్ట్, శర్మా - ది - నిహిలిస్ట్ లోనగు మిత్రు లెవరేని వచ్చి 'రామారావు రామారావు' అని రెట్టింప మొదలిడఁగనే మహాలక్ష్మి అసత్యభీతి లేక,

‘అయ్యా, అతగాడు అత్తింటికి వెళ్లాడు’ డని వారిని పంపివయిచెడిది.

గ్రీకు - చిత్రకళలోని నగ్నసౌందర్యముతో పాటు అటచాటగు ఆంధ్రకళయందముగూడ రామారాయనిగది యలంకరించుకొనెను. పాశ్చాత్యరసాయనములతోపాటు ప్రాచ్యుల వాజీకరణాదులు అతనిబల్ల నెక్కెను. కోహళ వాత్సయనుల మొదలు Mary Stopes తరువాతివారి వఱకును గల మన్మథసారస్వత మతని బీరువాలు ప్రదర్శించెను. కామతం త్రమునకు రామారా వొక Up-to-date encyclopedia.

తులసి గవాక్షముదెస చూపు త్రిప్పెనా అత నికి బెంగ. అత్తగారు కోడలిని పిలిచెనా వియోగము. పుట్టింటివారు తులసికి వ్రాయు చీటీ అతనిపాలిట విడాకు.

రామారావు తులసికి బలవంతముగా అనేక వేషములు వేసి మనసు తీర్చుకొనెను. దీనికి తులసినగ లొకటాకటియే ఆరతికప్పురము వలె హరించెను.

౨

ఇటు లొక యేడాది గడచెను. ఈసంసార యాత్రకు మహాలక్ష్మీనగలు చాలవఱకు మంగళమాయెను.

ఇంతలో నొకఖర్మము జరిగెను. రామారావు పెట్టిన దరఖాస్తులలో నొక దరఖాస్తుకు ఖాళీ ఉన్నదని ఉత్తరము వచ్చెను. అది ఆపట్నములోని ఆడ - హైస్కూలులో

ట్యూటర్ పని. అఱువది రూపాయల జీతము. అది అతనికి వారంటువలె కనబడెను.

‘దాచుకొనుచున్నారే! ఏమిటారహస్యము?’ అని తులసి అడిగెను.

‘ ఏమున్నది? ముప్పియెత్తుకొనుటకు Pass.’

‘ ఏదీ? ’

‘ చూపుటకుఁగూడ సిగ్గుచేటు? అని రామారావు దానిని మడచి అచటను ఇచటను దాచుచున్నటు లభినయించి తులసి పట్టు కొనునేమో యని భయపడి వడివడిగా మేడ దిగెను. అతఁడు మేడ దిగఁగనే తులసి అచటి పుస్తకము లన్నియు తిరుగవేయఁ దొడఁగెను గాని ఆకాకితము కనబడలేదు.


‘ నగలా కరఁగిపోయెను, సంసారమా గంపంత, కాలమా పచ్చికఱవు, ఈయనా ఉద్యోగము సద్యోగము చేయు చందము లేదు ’ అని అనుకొనుచు తులసి అవియు నివియు వెదకుచుండెను.

‘ ఏమి టా దొంగతనము? ’ అని వెనుక నుండి రామారా వనెను.

‘ నాదామీదా? ’ అని తులసి యనెను.

రామారావు తనజేబునుండి ఆకాకితమును దీసి ‘ ఇదిగో దీనివెల ఒకముద్దు ’ అనెను.

‘ మనిషికి ఏమీ అక్కఱలేదు; ఆడది ఉన్నచో సరి ’ అని లోపల అనుకొనుచు తులసి ఆవలికి నడచెను.



“ రామారావు తన జేబునుండి..... దీనివల ఒక ముద్దు అనెను. ”

ఆవచ్చినది తామ
లపాకుల అంగడి
వాడు. వానికున్న
బాకీ తులసికి తెలి
యును. మగని
మాటల తొందర
యు, నడకలోని
వడకును ఆమె
చూచెను. ఆమె
నవ్వలేదు కాని
ఆమె అంతరాశ్మ
నవ్వు కొనె నేమో
ఎవరు చెప్పగలరు?

తులసి కిన్నాళ్లకు
మేడక్రింద తీరికగా
కూరుచుండగల
భాగ్యము లభించె
ను. అత్తగారు పిల్ల

‘పోనీలే. ఇదిగో ఇత్తును. రా.’ అని
రామారా వనెను.

తులసి మాటాడక మేడ దిగుచుండెను.
రామారావు గబ గబ నడచి ఆకాకితమును
పెనుకనుండి ముక్కుముందర పెట్టెను.

‘రామారావుగారండీ!’ అను పిలుపు వాకిటి
నుండి వినవచ్చెను. రెండవ పిలుపు వినబడక
ముందే రామారా వాకాకితమును జేబులో
గ్రుక్కుకొని తులసిని తప్పించుకొని రెండు
మెట్లు దుమికి వాకిటికిఁబోయి ‘పద నేనే
వస్తున్నాను’ అని ముందు నడచెను.

లకు అన్నము పెట్టుచుండెను. కోడలు
ప్రక్కగదిలోఁ గూరుచుండెను. ఆసంగతి
ఆమెయెఱిగినచో తన సంసారపుగుట్టు తెలి
యకుండుటకు ఆకోడలిని ఏదో మిషమీఁద
మేడమీఁద బంధించియుంచెడిదే.

‘ఎప్పుడూ ఒళ్ళ ఆవకాయే. లేకపోతే గోం
గూరపచ్చడి, పాడుపచ్చడి, ఆంధ్రమాత.
నేయైనా వెయ్యపు. ఇందాఁక కాకరకాయ
వేయించిని వాసన కొట్టలేదేం?’ అని
ఓటికంచములోని మెతుకులను అటునిటు
పద్మనాభుఁడు చిమ్మివేసెను.

‘నాయనా! నేయి వేసుకుంటే నాలుక జిడ్డెక్కి చదువు రాదు’ అని మహాలక్ష్మీ యనెను.

‘అన్నాయి కెల్లా వచ్చింది?’

‘అన్నయ్యమాత్రం చదువుకోకముందు... పాపం, ఇప్పుడుమాత్రం నెయ్యి వేసుకుంటున్నాఁడనుకొంటున్నావా?’


‘అన్నాయికోసం ఎన్ని అబద్ధాలన్నా ఆడుతుంది’ అని రమణ యనెను.

‘నెయ్యి వేతుకోలేట్ట—పప్పు లేట్ట—కూర లేట్ట—మనకే నయం—ఆకాయ వుంది—గోంగూర వుంది—అన్నయ్యగారు వత్తి అన్నం

తిని ఊరుకునేవాట్ట! కాదే అమ్మా? నీవు చెప్పలా?’ అని ఆఖరువాఁడు పుండరీకాక్షుఁడు వట్టి యన్నమును నోరఁ గూరుకొనెను. కాని ఆపసికాయకు ఓకర వచ్చెను.

‘అమ్మా! నాకు నేయొద్దుగాని, అన్నాయికి పోస్తావే,—విస్తల్లో తెల్లగా చూచానే,—అది అదీ,—పెరుగే—అది కొంచెం పొయ్యిపూ?’ అని పొడిమెతుకులు మింగుడుపడక పుండరీకాక్షుఁడు ఓకరించెను.

‘వెధవా! అన్నాయి నేయి వేసుకోనూలేదు. డోకోకూనూలేదు. నీవెందుకు డోక్కున్నావురా?’ అని పద్మనాభుఁడు గద్దించెను.



‘అత్తగారు పిల్లలకు అన్నము పెట్టుచుండెను.’

వెంటనే మహాలక్ష్మి యిటు లనెను: 'ఉండరా వాడికి కొల మారింది, చిన్నవాడా! పెరు గక్క డుందిరా? అది పెరుక్కాదు. అన్నాయి లేచాక విస్తరికి చీమలు పట్టుకుంట వని ముగ్గోశాను. అదిగాక పెరుగోసుకుంటే పిలక పెరగదు.'

'ఆలా అయితే నేను పోచుకోను' అని సుందరి యనెను.

'మహాపోసినట్టు నీవుపోసుకోనట్టు!' అని రమణ యనెను.

'పోనీ అమ్మా! నాకు ఆముగ్గే పోయ్యే, ఏ, ఏ, ఏం' అని పుండరీకాక్షుఁ డనెను.

మహాలక్ష్మి నవ్వి 'ఎబ్బే కాదమ్మా, మనకు గేదె ఉందా చెప్ప! ఎవరేనా చెప్పండి?' అని అనెను.

'లేదు లేదు లే'దని పుండరీకాక్షుఁడును, సుంద రియు, రమణయు నొకరితరువాత నొక రనిరి.

'ఏమిరా పద్మా?' అని మహాలక్ష్మి పద్మ నాభుని గదమాయింపఁగా అతఁ డిటు లనెను — 'లేదు, పొలం లేదు, గడ్డిలేదు, గేదె లేదు, కాని పిల్లి రోజూ పాలు తాగుతుంది.'

ఈమాటతో పిల్ల లందఱకును ఆఁపరాని ఉత్సాహము కలిగెను. మహాలక్ష్మి మొగము ముడుచుకొనెను.

'మమ్మన్ని గదిలో పెట్టి తాళం వేసి అన్నా యికి వదినెకూ — ఆఁ. అక్కాయి చెప్ప

లేదేం, పద్మన్నాయికూడా —' అని సుందర్ల చెప్పబోవుచుండఁగా పద్మనాభుఁడు సుందరిని మిరి చూచెను. సుందరి మఱి మాటాడలేదు.

ఈమాటలు మహాలక్ష్మికి మామూలేకాని ప్రక్కగదిలో నున్న కోడలికి సరికొత్త. 'పిల్లలనోట గడ్డకొట్టుచున్నా' మని మన సులో ననుకొనుచు తులసి మెల్లగా మేడమె ట్లెక్కఁదొడఁగెను. ఆమెకుఁ దెలియకుండ ఆమెవెనుకనే రామారావు.

3

తులసి వెనుదిరిగి చూచి ముందున్న షరదా తప్పించుకొని లోనికేఁగెను. వెనుక నున్న రామారావు — హస్తము లాలింగనమునకు ఆయత్తము లగుచుండెను. తులసి మరల వెనుదిరిగి — మీరు కాసేపు కిందికివెళ్లి సంసారమంతా గమనించుకోండి. నన్ను కాసేపు ఒంటరిగా ఒదిలిపెట్టండి' అనెను.

'ఇది వై రాగ్యరోగానికి సమయం కాదు తులసీ!'

'రోగమూ నిదానమూ మందూ నాకు బాగా తెలిసింది. ఇదే సరియైన సమయం. మీరు నన్ను ఒంటరిగా ఉండనియ్యండి.'

'ఇది పతివ్రతలకు లక్షణంకాదు. భర్తమాటకు ఎదురాడితే గుడ్లగూబ అయి పుటుతుం దట. పుటుతుందటకాదు, పుటుతుంది.'

'ఈ ఆఁడంగి రేకులవాళ్లమాట చెప్పడానికి మగాళ్లకు సిగ్గులేదా? మీబోటివాళ్ల చేత

పుస్తై కట్టించుకోవడం అవమానానికి. పెళ్లా
డడమే అవమానం. తల్లిని, తమ్ములనీ
పోషించలేనివాళ్లను మగళ్లగా చూచే
వాళ్లు, ఇంకో జన్మలోకాదు—ఈ జన్మ
లోనే గుడ్లగూబలు.

‘తులసీ! కూచో! నిలుచుంటే కాళ్లు నొ
ప్పెటతయ్! ఇదిగో మెత్తగా ఉంటుంది ఒళ్లో
కూచో.’

‘ఎవళ్లెట్లాపోతే యేం? ఆడది దగ్గరఉంటే
చాలు. తెలుగుదేశంలో ఉద్యోగసద్యో
గాలు లేని పిన్నవాళ్ల సంగతంతా యింతే.’

‘అందఱిసంగతీ నీకు తెలుసూ?’

ఈమాటకు తులసి మొగము జేగురించెను.
పెదవులు కంపించెను. ఇటు లనెను—‘మీరు
మాటాడఁగలిగితే. జాగ్రత్తగా మాటాడండి,
లేకపోతే మీఁదఁ బడి కొట్టండి. భార్యవంటి
పరమనీచురాలు ఈ జగత్తులో మఱిలేదు.’

‘కాదు తులసీ! యోగంవల్ల సర్వదేశజ్ఞానం
కలుగుతుందిటగా! అట్టి దేమయినా నీకు
కలిగి చెప్పావేమో నని అన్నాను.’

‘తప్పకున్నా ముళ్లు గుచ్చటం మగాళ్లకు
బాగా తెలుసు. కిందికి దిగిపోండి ఈపాటికి.
పోండి యీపాటికి కిందికి.’

‘ఎవళ్లయినా వింటారు. నీపుణ్యమాయరి!
కొంచెం మెల్లగా మాటాడుదూ.’

‘పిల్లి కళ్లుమూసుకుని పాలు తాగుతూ
లోకులుగూడా మూసుకున్నా రుకుంటుం

దిట! లోకులకు తెలియదూ తమరు ఆడంగి
రేకుల అబ్బాయిగారని? మీగౌరవం నే
నెన్నాళ్లనుంచీ కాపాడుతూ వచ్చానో మీకు
తెలియదూ? నానగలు ఎన్ని అమ్ముకున్నా
రో, అత్తగారి నగలు ఎన్ని ఆహుతిచేశారో
మీకు తెలియదూ? కిల్లీదుకాణాదారుకి ఇపు
డిచ్చింది నాప్రధానపు ఉంగరం కాదూ?
తాకట్టు పెట్టడానికి మేడ అయింది. ఇక
ఏముంది? లోకం మూయడానికి మూకుడు
ఉన్నదా? సరేగాని కొంచెం కిందికి వెళ్లండి.
మీసంగతి మీకే తెలిసిపోతుంది.’

రామారావు తేరి పాఠజూచి యిటు లనెను:
‘ఏమో అనుకున్నాను. కోపం వచ్చినపుడే
ఆడది చాలా అందంగా ఉంటుంది. కావల
సిన వన్నీ కనిపిస్తవి.

తులసి సద్దుకొని యిటు లనెను—‘సైతాన్.
మీరు కిందికి వెళతారా వెళ్లరా?’

‘వెళ్లకేం? నాతోకూడా గనుక వస్తే
కిందికే కాదు షికారుగూడా వెళతాను.
ఇదుగో పొద్దుకవస్తూంది. నీమనస్సు ఫిరా
యించినటు లుంది. షికారు పోదాం రా.’

‘అదొకటి తక్కువ. నేనే మీతో వస్తే
మీరేమో పెద్ద ఉద్యోగస్థులని అంధఱూ
భ్రమపడతారు.’

‘అంధఱూడిప్టికలక్టరులుఅవుతారాయేమిటి?’

‘కాకపోయినా వాళ్లపొట్ట వాళ్లు పోసుకుంటా
రు. వాళ్లకాళ్లమీఁద వాళ్లు నిలబడతారు.’

‘ ఎంత దప్పిక అయినా చాతకం ఆకాశగంగ కెదురుచూస్తుంది కాని చెరువులకు ఎగబడదు. ’

‘ ఏం తమాటా ? గుంటలమీదికే ఎగబడిందిప్పడు. ’

‘ ఏమి తులసీ ! నీనగలూ, మాఅమ్మనగలూ నావి కావూ ? ఇవి గుంటలూ ? ‘ నస్త్రీ స్వాతంత్ర్య మర్హతి ‘ అనే హిందూ లా ఎవళ్లకీ తెలియదు. అందులో ఆడాళ్ల కనలే తెలియదు. ’

‘ డొక్కలకలుపు వస్తే మగాళ్లు ముందర తలులనీ, తరువాత పెళ్లాలనీ విఱచుకు తినేస్తారు. హిందూదేశంలో పెళ్లి అనే ఆచారం ఎప్పుడంతరిస్తుందోకదా ! ’

‘ నీవు విడాకు లిచ్చేట్టున్నావే ? ’

‘ విడాకు లివ్వడమే వస్తే తెలుగుదేశంలో తులసే మొదటిది. ’

‘ ఇంకా బిల్లు— ’

‘ తొందరపడకండి. కొద్దిరోజులలో వస్తుంది. అప్పుడు మీమగవాళ్ల పాటలు తెలుస్తయ్. ’

‘ అయితే బిల్లు రాకముందే ఒకసారి కావలించుకొనీ ‘ అనుచు రామారావు తులసి సమీపమునకు జరిగెను. తులసి వెనువెనుకకు నడచి గదిలోనికి వెళ్లి తలుపులు మూయడొడగెను. రామారావు వడివడిగా నడచి దగ్గరకు వచ్చిన రెండుతలుపులసం దునా చేయిపెట్టెను.

౪

టపాకచేరినుండి వచ్చిన జాబులలో నొకజాబు రామారావు - గౌరవమునకు హానిని కలిగించెను. దానిని జూడగనే అతనిముఖము తుమ్మలలో ప్రొద్దు గ్రుంకినటు లాయెను. దానిమీద బి.యే.(ఆన్స్) అనికాని, యెమ్మే అనికాని, తుదకు ‘ రామారాయ్ ద్వివేది ‘ అనికాని లేదు. దానిమీద నున్న చిత్ నామా ఇది : ‘ శ్రీరస్తు. చిరంజీవ. ద్వివేదుల రామయ్య. ’

పేరుచేతనే గౌరవమును పుడికి పుచ్చుకొనవలసినవారికి మొండిపేరు బండుబూతు కాదా ? మగనిమొగమున మూడుబంతులా వ్రాసిపెట్టిన ట్లండిన యీబండతిట్టును తులసి సులభముగా చదివి ఆకవట విప్పి చూచి ‘ పాపము, మీమేనమామగారికి ప్రాణము మీదికి వచ్చినదట ! ’ అనెను.

రామారావుముఖము మాతెను. ‘ ఏనీ ? ’ అని చీటి దీసికొని చూచి ‘ వెంటనే వెళ్లి అమ్మకు చెప్ప ‘ మనెను. తులసి వెళ్లెను. రామారావుముఖమున చింతకుబదులు సంతసము నెలకొనెను. దానికారణము కనుఁ గొనుటకు దుర్భిణిలో దూఱ నక్కఱలేదు. తులసి క్రిందినుండి మీదికి రాఁగానే పొంచి యున్న రామారా వామెను కౌఁగిటిలో నలిపివేసెను.

‘ అబ్బ ! ఏమిటీ మోటపని ? లంఘనములలో మనుగుడువు. ’

'అమ్మ రైలుకు వెళ్లనా?'

'మీరు వెళ్లరా?'

ఈ ప్రశ్న యుధముచే తులసి తన నెదిరింపఁ దలచె నని రామారావు కొంచె మాలో చించి యిటు లనెను: 'నేను వెళ్లను, పిల్లలతో అమ్మను వెంటనే వెళ్లమను.'

'ఆ ఆలుగోలులో ఈబాలుగో లెందులకు? బాగుండదు. మీరు మీ యమ్మగారితో వెళ్లుడు.'

'అమ్మో, నీయెడఁబటు నాకు Anarchy. అన్మయు పిల్లలును వెళ్లుచో స్వరాజ్.'

'కాదు. Diarchy.'

'పోనీ, అదైనా సమ్మతమే.'

'మీమాట మీయిష్టము. పిల్లలను నేను పంపను.'

'పోనీ అలాగే. అమ్మను వెంటనే రైలుకు పంపు.'

'నేను పంపుటేమిటి? రైలుదనుకైనను పంపి రండు.'

'ఊఁ.' యనుకొనుచు రామారావు మేడ దిగెను. అతని వెనుక తులసియు దిగెను.

'అమ్మా, నేనును బయలుదేరవలసినదే కాని ఉద్యోగ మొకటి కాలీయున్న దని తెలిసినది' అని రామారా వనెను.

'నాయనా, ఉద్యోగం చూడు. మామయ్య కెప్పుడూ ఇల్లాగే వొస్తుంది. మఱేమీ తొం

దర ఉండఁగూడదు.' అని తల్లి యనెను. రామారావుముఖము వికసించెను. వెంటనే అతఁడు బండిని బిలువఁబోయెను.

'ఈపిల్లలను ఎప్పటల్లే మీ కప్పగిస్తాను. వీళ్లను ఇక్కడ దిగవిడిచి ఈ గౌరవం నాకు దక్కించండి. మీ రొక్కరే పోయిరండి' అని శలసి అత్తగారితో మనవి చేసికొనెను.

'వద్దు వద్దు. వీళ్లు దయ్యపు పిల్లలు. నీమాట వినరు.'

బండివానికి చేయి యూపి ఇంతలో రామా రావు వచ్చెను. తల్లి యనిన మాటలకు సంతసించెను. 'పిల్లలనుకూడా తీసికొనివెళ్లు మనినచో బాగుండ'దనుకొని 'దానిమొహం అదేమి చూస్తుంది కాని నేను చూస్తానులే' అనెను. తులసి బిగ్గటగా నవ్వెను.

'నాయనా వీళ్లు పిల్లలు కాదు; నెత్తిమీఁద బండలు. మీరెవరునూ మోయలేరు' అని మహాలక్ష్మీ యనెను.

'వీళ్లు నెత్తిబండలు కార్తెడి, నెత్తికి కిరీ టాలు' అని తులసి యనెను. పిమ్మట 'వా దోపవాదము లాయెను. వానికి ఫలితముగా పుండరీకాక్షునితో మహాలక్ష్మీఫయనము నిర్ధారిత మాయెను. రామారావు మేడ యెక్కెను.

బండి యెక్కి అత్త యిటులనెను-'ఎన్నఁడూ ఎఱుఁగనిదానవు. ఈయింటి మొహం, సూది, పొట్టమాత్రం పాముపొట్ట. దీనిని నీబుజాలకు ఎత్తి వెళుతున్నాను.'

‘ రోగీ పాలే కోరాడు ; వైద్యుడూ పాలే చెప్పాడు. ’

లక్ష్మీ ఒకపొట్లము తీసి తులసి కిచ్చి—
‘ దీనిలో వంటయింటి సామానంతా ఉన్నది. ’ అని చెప్పచుండగా ఆమె రెప్పలు క్రమక్రమముగా తడిసికొనుచు వచ్చెను. కంఠము స్తంభించెను.

౫

అత్తగారి నటు పంపి తులసి యిటు వంట యింటిలోనికిఁ జని పొట్లము విప్పెను. మట్టి యలు ! మంగళసూత్రము !

తన సంసారయాత్ర కివి దారిబత్తెము. అత్త గారి కేల కన్నీ రురిలెనో తులసి కిప్పుడు తెలిసి వచ్చెను. మంగళసూత్రముచుట్టును గుడికట్టిన మగలులేనివారి మనోరహస్య మంతయు ఆమెమానసమున మెఱపువలె మెఱసెను.

‘ పెద్దకొడు కింక సంసారము నంతయు నుద్ధరించును, తమ్ములను తనతోపాటు చేయును, చెల్లెండ్రకు పెద్దపెద్దసంబంధములు తెచ్చును ’ అని గంపెండ్రాసతో ఆతల్లి ఉన్నదంతయు కొడుకుకోడండ్రకుఁ జెట్టి మిగిలినవారిని మాడ్చుటకు జంకలేదు. ఇది తులసి కిప్పుడు గోచరించెను.

‘ తా నీయింటికి వచ్చిననాఁ డీ పిల్లలకు దుస్తులే కావు నగలును గలవు. వారపుడు హృష్టపుష్ట లయి ఉత్సవవిగ్రహములవలె నుండిరి. ఇప్పుడు లజ్జాదేవి వారిమీఁద కాపురము. కడుపున కార్చిచ్చు. పుండువంటి

పుష్యమాసమునఁగూడ వారికి కప్ప దుప్పటి లేదు. పద్మనాభుఁడు గోఁచితో సంతసించెను. మూడవవాఁడు మొలనూలితో మురిసిపోయెను. పెద్దయాఁడుపిల్లకు మాసి కలపరికిణీ కలదు. చిన్నదానికి చినుగులది కలదు. రాత్రి వార లందఱకును ఒకరిచర్మ మింకొకరికి దుప్పటి. వారితల్లి తనకొంఁగును కొంతయు, తనను గొంతయు వారికిఁ గప్పి పిల్లలకోడివలె నడుమ నిదిరించును. అట్టి యత్తగారి దీ యాఖరు మంగళసూత్రము ! ’ ఈసంగతు లన్నియును తులసి మనఃపటమున ఇప్పుడు అంకిత ములగుచుండెను.

తల్లిచూపు ఆపిల్లలకు సుగ్రీవాజ్ఞ. వారి భూ గోళమంతయు నొక చీకటిగది. కాని వాకిటి కేసి చూచుటకు వారిమోములు మూరెఁడు బారెఁడు సాగును. తమతల్లి తమయన్నకుఁ జేయు వంటకముల తావియే వారికి విందు. అన్నయు వదినెయుఁ గలిసిన యొకయర్థనా రీశ్వరమూర్తియే వారి కధిదైవము. దాని లోని నారీమూర్తి యిప్పుడు తమకు ప్రత్యక్ష దేవతయై వంటింట సాక్షాత్కరించెను.

రమణ మెలమెల్లగా వంటింటికి దారితీసెను. వెనుక పద్మనాభుఁడు. ఆ వెనుక సుందరి.

తులసి వారినందఱను తనచుట్టు కూరుచుండఁ బెట్టుకొని యిటు లనెను—‘ పొద్దున చలిది వణ్ణంలో యేంవేసుకో తిన్నారు ? ’

వీరి కాటునెలలనుండియు చలిదియన్నము లేదు. కావున ఈప్రశ్న వారికి ఆశ్చర్యమును,

కోషమును కలిగించెను. ఈదేవి తమను రక్షింపనేవచ్చెనో భక్షింపనేవచ్చెనో తమకు తెలియదు. కావున నందఱును మాటాడక చూచుచుఁ గూరుచుండిరి.

‘మఱచిపోయారా యేమిటి?’ అని తులసి యనెను.

‘చలిదివణ్ణమే మఱచి ఆఱునెల్లయింది’ అని పద్మనాభుఁ డనెను.

‘ఏమిటి?’ అని తులసి అనెను.

‘అన్నయ్యకు ఉద్యోగం అమాక పొద్దున్నే వేడివణ్ణమే పెటతానని అమ్మ అన్నది’ అని సుందరి అనెను.

‘చలిదివణ్ణము జబ్బుచెయ్యదా?’ అని రమణ యనెను.

తులసి నిట్టూర్చి కొంచె మాలోచించుచుఁ గూరుచుండెను. ‘ఊరక కూరుచుండుట వలనఁగాని విచారమువలనఁగాని ప్రకృత ముపయోగములేదు. ప్రోయి రాజవల యును’ అని తులసి ప్రోయి రగిల్చి బియ్యపుకబ్బాకడ కేఁగెను. అందు పావు సేరు నూక లుండెను. ఉట్టి తట్టెను. నేతి పిడత ఖాళీ. పప్పుకొఱకు వెతకెను. శూన్య ము. కూరలుశోధించెను. సర్వమంగళము.

విసుకును విచారమును గలిసి తులసిని కది లించెను. ‘మేడమీఁది దేవుఁ డేమి చేయు చున్నాఁడు? ఆయనకు ఈసంసారము ఇంత మరుభూమియని యేమేని తెలియునా? పిల్లల

నోట గడ్డ కొట్టి తాను అమృత మార్గించు చున్నటు లాదేవుఁ డెఱుఁగునా?’ అని అనుకొని తులసి ఆబియ్యము ప్రోయి కెక్కించి యిటు లనెను—‘నిన్న రాత్రి ఏమి వేసుకొని తిన్నారు?’

‘ఎర్రమందు’ అని పద్మనాభుఁ డనెను.

‘అనఁగా?’

‘ఎర్రమందనఁగా ఆవకాయ’ అని రమణ అనెను.

‘ఇంకా?’

‘ఆకాశము’ అని పద్మనాభుఁ డనెను.

‘మజ్జిగ?’

‘మీకు కావఖిల్లా?’ అని సుందరి యనెను.

బంగళాదూంపల కూరయు వడియములును వంకాయబజ్జియుపప్పుచారును సెనగబజ్జీలును తమకుమాత్రమే నైవేద్యమాయె ననుకొని తులసి మరల నిటు లనెను—‘సెనగబజ్జీలు?’

పిల్లి లొకరిమొగ మొకరు చూచుకొనిరి. రాత్రి తమ కావాసన తగిలినపుడు కారపు పూసయని సుందరియు, జంతిక అని రమ ణయు వివాదపడిరి. వారి యిరువురి ముడ్డి మీఁదను రెం డంటించి పద్మనాభుఁడు పకోడీ లని తీరుమానము చేసెను. ఇపు డవి సెనగ బజ్జీలని తెలిసెను. తెలియఁగనే సుందరి యిటు లనెను.—‘చూచావా అమ్మ రాత్రి నేను కారప్పుసంటే కాదు పకోడీలని పద్మన్నాయి కొట్టాఁడు’ అనెను.

‘సరేకాని అమ్మ మీకెందుకు పెట్టదు?’
పదునొకండేండ్ల రమణ యీ ప్రశ్నకు మొగ
ము చిట్లించుకొనెను. తొమ్మిదేండ్ల పద్మనా
భుండు నవ్వెను. ఏడేండ్ల సుందరిమాత్ర
మిటు లనెను.— ‘మీరు చదువుకున్నారు
కాదూ. అందుకని మీకు పెటుతుంది’

‘అన్నాయి పెద్ద ఉద్యోగం చేస్తాడుటగా!
చేసింతరువాత మాగ్నూడా పెటుతుంది’ అని
రమణ యనెను.

‘మీరు మాగ్నూడా చదువు చెప్పిస్తారుట
గా!’ అని పద్మనాభుండు నెను.

ఈ సమాధానములచే తులసి విస్తుపోయెను.

౬

ఈ ప్రశ్నోత్తరములలో ఈ విరతివిచారము
లలో రామారావు నూలుమాలులు క్రిందికి
దిగి పొంచిచూచి నూలుమాలులు మేడ
మీదికి పోయెను. కాని తులసి వచ్చుజాడ
కానబడలేదు. కొండ తనకడకు రానిచో
మహమ్మదే కొండకడ కేగునుగదా!

వసంతకాలమునందలి తుమ్మెదలవలె పిల్ల
లిల్లంతయు రొదచేయుచు తిరుగుచుండిరి.
రెండేండ్ల కానాడు వారికి పండుగు. వారి
కప్పుడే కనులు తెరిచినటు లుండెను. అట్టి
సమయమున రామారావు తమ కట్టెదుట
కానిసింపగనే వారు కొయ్యలవలె బిగిసి
కొనిపోయిరి.

రామారావు సూటిగా పోయి వంటింటి
తలుపు తట్టెను. లోపల గడియ.

‘తులసి!’ అని రామారావు పిలిచెను. ప్రతి
వచనము రాలేదు. అతడు చెవియొగ్గి
వినెను. స్నానశాలలో చెంబు చప్పుడగు
చుండెను. మఱుగుదారిని బోయి యతడు
గవాక్షముక్రింద నిలువబడెను. అతనికనులు
నివాతదీపములవలె నిశ్చలము లాయెను.

‘మీకు సిగ్గు లేదా? పొండావలికి
బాండు’ అని తులసి యనెను.

‘నయనసుఖం కో నివారయతి?’* అని
వినలేదా?’ అని రామారా వనెను.

‘విన్నాను విన్నాను—ఇంట నున్న యెమ్మేలు
ఇల్లాండ్రను పేరుపెట్టి పిలుచుట విన్నాను,
స్నానము చేయునపుడు తొంగిచూచుట
కన్నాను. లేకికనులు. చేయి నలిగిపోవును,
లేచిపొండు’

రామారావు కదలలేదు. తులసి—‘రమణా!
ఓరమణా! ఓహోయీ రమణా!’ అని అట
చెను. ఈపిలుపు వినబడగనే పిల్లలదండు
వచ్చిపడెను.

‘ఓహో నామీద దండయాత్రకు బలె
సైన్యమును తరిఫీదు చేసితివి’ అని రామా
రా వనెను.

* ప్రయోజనం లేకపోయినా సముద్రాలమీద పో, మన్మథుడు వేంచేసివున్న ఆడంగులను చూడు;
కంటిసుఖం ఎవడు పోగొట్టుకుంటాడు?

‘వదినె స్నానం చేస్తూన్నట్టుంది, మీరే లోపలికి పొండ్లరా! నే నింట్లోకి పోతాను’ అని పద్మనాభుడు వెనుదిరిగిపోయెను.

‘ఆ కుఱ్ఱవాని కున్న వివేకము మీకు లేక పోయి.’ అని స్నానశాలనుండి వినబడెను. రామారావు పద్మనాభునిదెసఁ జూచుచు దాన నొదవిన పరధ్యానముచే గూఁటిలోని చేతిని గొంచెము లాగుకొనెను. వెంటనే గూఁటితలుపు గుభాలునపడెను. రామారావు వాకిటిలోని కరిగి పచారు చేయుచుండెను.

తులసి వంటయింటిలోనికిఁ జని తలుపులు దగ్గరగా వేసికొనెను.

‘తలుపు తీయవే భామా!’ అని పాడుచున్న రామారావువాడికన్నులు రెండు చుక్కలవలె తులసికిఁ గానవచ్చెను.

‘మగవారికి మాననుర్యాదలు లేవు. రాఁ గూడదు, రాఁగూడదు’ అని తులసి పట్టుచీరను అడ్డముగా పట్టుకొనెను.

‘ఈకాలములో పరదా - సిస్టమ్ లేదు’ అని రామారా వనెను.

తులసి చేయునది లేక ‘ఏమయ్యూ పద్మా’ అని అఱచెను. పద్మనాభుడు రాకముందే రామారావు తలుపులసందునుండి మొగమును లాగుకొని స్నానశాలలోని కేఁగి సబ్బుతో మొగమును రుద్దుకొనఁదొడఁగెను. తులసి పట్టురైకకొఱకు గదిలోని కేఁగెను.

‘ఈతూరి నేను లోనికి రావచ్చు ననుకొందును. ముఖ్యముగా మూఁడవసారి’ అని రామారా వనెను.

‘పిచ్చి. మద - పిచ్చి. లోని కేల? వీధి లోనికి పోవలెను. రెండేండ్లనుండి మీకు తల్లివిందు. నేఁడు ఆలిమందు. మీయమ్మ నగలు మీకడుపులోనికి. నానగలు మీ ఒడలిమీఁదికి. వెనుక మీరు ప్యాసమునది యెమ్మే కాదు; దానిఫలితము నేఁడు! మీరు తిని ఈపిల్లలను తినిపింపఁగలరా, లేక ఆభారము నామీఁద నిడుదురా?’ అని తులసి యనెను.

‘ఓళ్ ఇంతేకద?’ అని రామారావు తలుపు తోసి లోనికి పోబోవుచుండఁగా తులసి వెనుదిరిగి ‘చన విచ్చుకొలఁది నెత్తికెక్కుట మీ కలవాటు. మీ కెబ్బటికము లేదు. ఆఁడుదానికడ కెపుడు రాఁదగునో, యెపుడు రాఁగూడదో మీకు తెలియదు. మీకే కాదు, ఈకాలపు తెలుఁగుదేశపు యువకులకు—’

‘ఆఁగాఁగు! ఆపాశముగా వారి యందఱ మీఁదఁ బడకు.’

‘ఛీ, ఇటు లనుటకు మీకు సిగ్గులేదోటు! దవ్వుగా పొండు’

‘నేఁడు అస్పృశ్యత లేదు.’

‘మీవంటివారియెడ అస్పృశ్యతయు, అదృశ్యతయు, అసంభాష్యతయుఁ గలవు.’

రామారావు కోపసౌందర్యమును, కేవల సౌందర్యమును ఎఱుఁగునుగాని ఆకోపము ప్రణయకోపము. ఆకైవల్యమునకుఁ గూడ సంకోచముచే అసాకల్యము కద్దు. ఈ సత్య భామను, ఈనాగకన్యను ఆతఁ డెన్నఁడును చూచియుండలేదు. ఇప్పుడు చూచి ఆఁగఁ జాలక రెం డడుగులు ముందరికి వేసెను.

‘ ఏమి టీ రావణవ్యాపారము? ఆఁడవాళ్లను ఎత్తుకొనిపోవుదురా యేమి? ’ అని తులసి యనెను.

‘ నేను నాభార్యకడ కరుగుట నారీహరణమా? రావణవ్యాపారమా? ’ అని రామారావు వనెను. ‘ భార్య యనఁగా? ’

‘ దుభృష్ట భరణపోషణయోగ = భరింపఁ బడునది, పోషింపఁబడునది భార్య. ’

‘ అబ్బో పాండిత్యము! ఈడుడూ ఏమిటి? భరింపఁబడునదియే భార్యయగుచో నేను మీయమ్మగారికి భార్యను. ’

‘ కాదు తులసీ ’ అని రామారావు తులసిని ఎత్తుకొని ‘ ఇదిగో నేనే భరించితిని ’ అని తులసిని ముద్దు పెట్టుకొనెను. పంజరబద్ధమగు క్రొత్తచిలుకవలె తులసి విదిలించుకొని గుంజు కొని తప్పించుకొనెను. ఆమె కాటుకకన్నుల నుండి ఒకానొక కృష్ణ ప్రవహించుటకుఁ గాను కట్టలను తప్పించుకొనుచుండెను.

మరల రామారావు వాలింగనమున కాయత్తుఁ డాయెను. మాటలు మాని తులసి అతని చెంప చెటేలునఁ గొట్టెను.

చెంపకాయ తిని రామారావు విటులనెను — ‘ ఏళ్ ! సత్యభామ కాలితో తలఁదన్నెను ! నీవు చేతితో చెంపమీఁద వేసితివి. నీ వసత్య భామవు. ’

తులసి మరల చేయెత్తెను. రామారావు రెండవ చెంప యొగ్గెను. తులసి ఛెళ్లు మని పించెను. రామారావు తులసిరెండు చెక్కులమీఁదను రెండు చుంబనముద్రలు వేసెను.

‘ ఇది సిలువ ’ అని తులసి యనెను.

‘ రామారావు! ఎవరేని ఒకచెంపమీఁద వేయుచో రెండవచెంపగూడ వేయించుకొను మని క్రీస్తు చెప్పెను. నే నటులు చేయుటయే గాక నీవు చేసిన పనికి నీ రెండుచెక్కులుగూడ ముద్దాడితిని ’ అని రామారావు వనెను.

‘ క్రీస్తు నుదాహరించువారు ఇంటిల్లిపాది పస్తు లో నుంచరు ’ అని తులసి యనెను.

‘ ఇంతే కద ! ఏదీ ఇందాఁక అమ్మ యిచ్చిన పొట్లము? ’ అని రామారావు వనెను. ఆ పొట్లము విప్పిచూపినచో బాధ కలుగునో కలుగదో చూత మనుకొని తులసి లోనికిఁ జని పొట్లము తెచ్చి విప్పిచూపెను. రామారావు చూచి నిశ్చంకముగా నిటు లనెను. —

‘ ఇటు తే. అమ్మ వచ్చువఱకును ఆటంకము లేదు. నీకు బైబిల్ రానటులున్నది ; ‘ రేపటి సంగతి నీ కెందుకు? రేపటిసంగతి రేపే చూచుకొనఁగలదు ’ అని ఏసు అనెను. ’

‘మీమనసు ఇనుమో, యేదో నాకు తెలియ కున్నది. నేను చచ్చినను ఈ మంగళ సూత్రముగాని, మట్టెలుగాని యీయను. కాని నాతాళి తీసియిత్తును’ అని తులసి తన పుస్తై పుటుక్కున తెంచి రామారావు మీఁద పడవయిచెను.

‘ముదిరిన’ దని అనుకొని రామారావు బజారనఁ బడెను.

2

రామారావు సూటిగా సూదరం-ది-లాయ లిస్టు-ఇంటికి వెళ్లెను. ఇతఁడు రామారావుకు బాల్యమిత్రుఁడు. ఈమిత్రునికడ పదిరూకలు దొరకకపోవని రామారావు వనుకొనెను.

సూదరము మోఁకాలు దిగని కొల్లాయగుడ్డ కట్టుకొని కూరుచుండెను. ఎదుట నొక వెదురుబుట్ట పెట్టుకొని దానిలోని వేలు సెనగకాయలను ఒలుచుకొని తినుచుండెను. రామారావును చూచి చూడకముందే సూదరము ‘ఈయిల్లటపు టల్లుఁడు ఆ హిమాలయమునుండి ఆ ఓషధిప్రస్థమునుండి యెప్పుడు దిగెను?’ అని యనెను. రామారావు వీమాటలకు మాఱుపలుకక ‘ఈఫలాహార మేమిటి? ఈకద్దరుకొల్లాయ యేమిటి? సూదరం - ది - లాయలిస్ట్ గాంధీ యెప్పుడాయెను?’ అని యనెను.

‘ఈకొల్లాయ కద్దరు కాదురా, దొంగకద్దరు. ఫక్తు మాంచెస్టరు. కుక్కపిల్ల యింకను

కనులు తెఱవనటు లున్నది. నాయనా! డ్రిప్రెషన్ డ్రిప్రెషన్, అంతయు డ్రిప్రెషన్.’

‘ఉద్యోగ మెచటనూ దొరకలేదా?’

‘దొరకకేమి, దొరకినది. గంగాదేవిని నమ్ముకొంటిని. ‘బీ. యే. నీళ్లు బీ. యే. నీళ్లు’ అని నీళ్లకావడి వేసి బిందె అర్ధణాకు అమ్ముచుంటిని. వెల తగ్గ నని వేలు సెనగలు తినుచుంటిని.’

‘జయించితివి. నీ కింక ఈ లాయలిస్టు - తోఁకతో నేమి పని? ఇంక నీపేరు సూదరం - ది - బ్యాంకర్.’

‘పాప మేదో ఆశపడి వచ్చినటు లున్నావు. మోతవలన సంపాదన మూడణాలు. వేలు సెనగలకు ఖర్చు మూడణాలు. బ్యాంకులో బ్యాలెన్సు నిల్.’

అడుగఁబోయి అడిగించుకొనకున్నచో చాలు ననుకొని సెలవు వేఁడుకొని యతఁడు సెలవీయకముందే రామారావు బయటఁబడెను. పిమ్మట రోడ్డుమీఁద నడచుచు ఆలోచించి యాలోచించి అతఁడు మూర్ఛియింటికిఁ జనెను.

మూర్ఛియు బి.యే. ఆన్ సే. విన్నఁబోయిన మొగముతో నతఁడు వసారాలో కూరుచుండి యుండెను. ఇంటి తలుపులు వేసి యుండెను. ఎదుటికి వచ్చుచున్న రామారావును గమనింపఁ జాలనంత ఆలోచనలో నతఁడు మునిఁగి తేలుచుండెను; రామా

రావే కలుగజేసికొని ' హాలో మూర్తి - దీ - కో - ఆపరేటర్ ' అని సంబోధించెను.

మూర్తి మొగమెత్తి ' సుమధ్యాహ్నా మూ మిస్టర్ ద్వివేదీ - దీ - ఇంటల్లుడూ ' అని సమ్మానించెను.

' ఇంటల్లుడూ కాక వాకిటల్లుడూ డొకడూ? '

' య్యోస్ ! ఉండును రా. ' ఉండును ' ఏమి?

ఉన్నాడూరా. ఉదాహరణము తీసికొందము.

నేనేరా. తెలియునా? అందఱును నీవంటివా

రుందురా? డ్రిప్రెషన్ ! ఇప్పుడు సింహాసనము

మీద చక్రవర్తిని తీసివేసి డ్రిప్రెషన్ కూర్చు

న్నది. బస్తా రెండురూపాయల కమ్మించుచు

న్నది. తెలిసెనా? ఈ డ్రిప్రెషనులో అన్నియు

నుండును. ఇంటల్లుడూ, డొరల్లుడూ, విడాకు

లల్లుడూ, వాకిటల్లుడూ. ఉద్యోగము దొరక

నంతవఱకు నేను వాకిటల్లుడను. తెలిసెనా?

' నాపనియే యింతవఱకు బాగుగా నున్నటు

లున్నది ' అని తలచి రామారావు తనవంటి

' యీ వాకిలల్లునకు సానుభూతి చూపి రాజ

వీధిలోని కడుగిడెను.

అపరాహ్లాసూర్యుడూ అతనితలను, తుత్సూ

ర్యుడతనియుదరమును మలమల మాడ్చెను.

అప్పుడు తులసి అతని తలపులోనికి వచ్చెను.

ఇంటికి బరుగిడ మొదలిడెను.

తులసి పిల్లలకు అన్నముపెట్టి వారితో

మాటలాడుచు గిన్నెలు తోమి ప్రాయయలికి

కొంగుపఱచి తమయన్నమునకు గింజ లెప్పుడు

వచ్చునా యని నిరీక్షించుచుండెను.

తులసిమీద బుద్ధి పాతీ యింటికి సగము దూరమున నున్న రామారావు హఠాత్తుగా ఆగి - ' పైసా లేనిచో షరస్త్రీవిముఖుడను మాట జూటా, పైసా లేనిచో స్వషరస్త్రీ విముఖుడు ! అని యనుకొని వెనుదిరిగెను.

అతని మిత్రులలో మిగిలినవారి డొకశర్మ. అతడు యెమ్మే. బి. యెల్. రామారావు శర్మయింటి సందుమొగకు వెళ్లి చూచెను. అచట ఒకపిట్టయేని కానరాలేదు. ' స్టీడర్లు యింట్లు కల్లంగల్లకదా ! ఈసం దింత యరణ్యముగా నున్న దేమి? ' అని యతడు అని కొని కొంచె మాలోచించెను. అతనికి సమాధానము స్ఫురించెను :

' ఓహో ఇది కోర్టువేళ ' అని అతడు ఇంటికిబోవ నిశ్చయించుకొనుచుండగా శర్మ వాకిటిలోనికి వచ్చి బెదిరి బెదిరి చూచెను. శర్మకు చత్వారమే కాక రెండుమూన్నాళ్ల నుండి అతనికి దెలియకుండా ప్రాస్వద్మప్తి యుబ్రవేశించెను. అతనికంటిజోడు ఆకారణమున మొన్ననే పగిలిపోయెను. దానితో నతడు జోడు - అలవాటు మానివేయఁ దలచెను. జోటిపని మనస్సుచేతనే చేయించి సమాధానపడుచుండెను.

శర్మ తనసందురెండుచివరలును పరికించి, ' భేష్ ఎవరును లేరు ' అని మనస్సును శాంతపఱచికొనెను. పిమ్మట వడిగా జని గోడకు గట్టియున్న ' యెమ్మే బియెల్ ' బల్లకు జూచెను. అది తిన్నగా కానరాలేదు. ' ఇది

యొక సాభాగ్యము కాబోలు, పార్ట్ సైట్ కూడ సంతరించినటులున్నది' అని యనుకొని దేవులాడి దేవులాడి బల్లను పట్టుకొని బలవంతముగా లాగి యింటిలోనికి దీసికొనిపోయి భద్రముగా దాచి ఒక టావు కాకితము తీసికొని వ్రాసికొనుచు గూరుచుండెను.

దారిద్ర్యదేవతయొక్క వికటహస్తమును విస్పృష్టముగాఁ జూచి రామారావు సానుభూతి చూపుటకు శర్మయింటిలోనికి జని—'శర్మాది నిహిలిస్ట్ దేవుడు ఉన్నాడని వ్రాయుచుండెనా?' అని యనెను.

'ఓహో! అకాలపుటెండ! ఇంటియల్లుండ! నీకెందుకీకాండ? దేవుడెచటనున్నాడురా? ఉన్న దొక్క డిప్రెషన్! యూ-పీ-లో కలెక్టరుధారవారు గ్రాజుయేట్లకు దియొక రాలవంతున భూదానము చేయుచున్నారని విని అప్లికేషను వ్రాసికొనుచున్నాను. దీని రిజస్టరుకుఁగాను నీ వొక పావులా దానము చేసికొనవచ్చును' అని శర్మ యనెను.

'అదియే యున్నచో నా కీపూట నిర్విచారముగాఁ గడచిపోయెడిదే!' అని లోపల ననుకొని రామారావు—'ఆ భూదానము ఆంధ్రులకుఁగాదు, యూ-పీ-లోఁగూడ ఒకజిల్లా వారికే. కావున నాదానము అప్రశస్త దానము' అని మఱి యచట నుండక ఆ డిప్రెషన్ బజారునుండి అసలుబజారునఁ బడి అంబుజమ్మగారి యింటికి జనెను.

'ఇక ఈనాడు మాకెవరికిని అన్నప్రాప్తి లేదు' అని యింటికడ తులసి యనుకొనెను. వెంటనే మూడు గంటలు మ్రోగెను. 'నిక్కము, నిక్కము' అని తులసి యనుకొని బోషాణము తలుపులు తెరిచి లోపలికి దిగి వెతకివెతకి పెద్దరాగిచెం బొకటి తీసెను. దానికి చింతపండుపులుసు పట్టించి తోముచు గూరుచుండెను.

అచట రామారావు అంబుజమ్మగారి దర్శన మాచరించి 'నేను ద్వివేదుల రామారావును' అని మనవి చేసికొనియెను.

'ఆహాఁ. మీరు మనిషేమియు తలక్రిందుగా లేరే? అప్లికేషనులోని 'రామారాయ్ ద్వివేది బి. యే. (ఆన్) మీరేనా?' అని అంబుజమ్మ యనెను. రామారావు పెదవి కఱచుకొని 'చిత్తము' అనెను.

'మీ రింత యాలస్యము చేసితిరేమి? ఆ పోస్టుకు రెండువందల అప్లికేషను లున్నవి. నూటయేబదిమంది బి. యేలు నలుబది రూపాయలకు వత్తు మని తమ యుదారతను వెల్లడించిరి. యెమ్మేల యుదారతగూడ చూడఁదలచి ఆపోస్టును ఇంతవఱకును ఎవరికిని ఈయకుండ తొక్కిపట్టియుంచితిని. తమ రేమాత్రము Sacrifice చేయఁగలరో చూతము' అని అంబుజమ్మ యనెను.

రామారావు డిల్లపోయెను. వెంటనే సహజ స్థితిని సంగ్రహించుకొని 'ఆడవారిని కన్ సల్ట్ చేసి మనవి చేయుదును' అని

యనెను. 'మంచిది. అమ్మ గారితో అని తారుతో వ్రాసిన రాంగిచెంబు పట్టుకాదు, భార్యగారితో నని యనుకొని కొని తులసి వారియెదుట నిటారుగా నిలిచి దును. వారికి మగలకన్న ఉదారత మెండు' యుండెను.

అని అంబుజమ్మ యనెను. ఈ మాటలకు రామారావు బెంగ పడెను. అతని దురవస్థ అంబుజమ్మ గ్రహించి 'మిస్టర్ ద్వివేదీ, తొందర లేదు. మీరు మీ భార్యతో ఆలోచించి మరల రండు' అని యనెను. రామారావు వామాట చే షడ్యవ్యూహము నుండి తప్పించుకొనినటులు సంతసించి సెలవు తీసికొని లేచునంతలో వాకిటిలోనుండి — 'భవతి భిక్షాం దేహి' అని ఖాగున వినబడెను.

తొందరతొందరగా రామారావును, అతనికన్న తొందరగా అంబుజమ్మయు వాకిటిలోనికి వచ్చిరి.

“డిప్రెషన్ - చెంబు

మి.స్. రామారాయ్, ద్వివేది.

బి. యే. ఆన్స్ ”



“ రాంగిచెంబు పట్టుకొని.....నిటారుగా నిలచియుండెను. ”